

Established in 1901

CIN L33119UR1981PLC006092

DESH RAKSHAK AUSHDHALAYA LIMITED

BHAGWANT KUTI KANKHAL-249408, HARIDWAR (UTTARAKHAND) INDIA

Manufacturers of Ayurvedic and Herbal Product

Phone: (01334) 243833, 245877, 242333 Tele Fax: (01334) 245866

E-mail: dra195@yahoo.com, dra196@yahoo.in website: www.deshrakshak.in

To,
Corporate Compliance Department
BSE Limited
Phiroze Jeejeebhoy Towers
Dalal Street, Mumbai- 400001

Date: August 14, 2026

BSE Scrip Code: 531521

SUB- Submission of Newspaper Publication for Quarterly and Year to date Unaudited Financial Results for the Quarter Ended on June 30, 2026 pursuant to Regulation 30 and Regulation 47 of the Securities and Exchange Board of India ("SEBI") (Listing Obligations and Disclosure Requirements) Regulations, 2015:

Respected Sir/Mam,

Please find attached herewith Newspaper Publication of Quarterly and Year to date Unaudited Financial Results of the company M/s. Desh Rakshak Aushdhalaya Limited ("**the Company**") (CIN: L33119UR1981PLC006092) for the quarter ended on June 30, 2026 as per Regulation 30 and Regulation 47 of the SEBI (Listing Obligations and Disclosure Requirements) Regulations, 2015 published in newspapers viz. The Hawk (in English) and Badri Vishal (in Hindi) on August 14, 2026 regarding extract of the Quarterly and Year to date Unaudited Financial Results for the quarter ended June 30, 2026.

You are requested to take on the record and do the needful.

Thanking You,
Yours Faithfully
For Desh Rakshak Aushdhalaya Limited



Sohini Bansal
Company Secretary and Compliance Officer
ICSI Membership No. 64620

Date: August 14, 2026

Place: Haridwar



गैरसैंण में नहीं होगा मानसून सत्र, देहरादून में ही बैठेगी विधानसभा

गोपेश्वर (बढ़ी विशाल)। उत्तराखंड विधानसभा का मानसून सत्र इस बार गैरसैंण के भराड़ीसैंण में नहीं होगा। सत्र देहरादून में ही आयोजित किया जाएगा। जिलाधिकारी गौरव कुमार ने गैरसैंण में मानसून सत्र की तैयारियों को लेकर चल रही चर्चाओं पर स्थिति स्पष्ट करते हुए कहा कि इस साल भराड़ीसैंण में बजट सत्र आयोजित हो चुका है, इसलिए मानसून सत्र देहरादून में ही होगा। दरअसल, वर्ष 2016 में तत्कालीन हरीश रावत सरकार ने विधानसभा का एक सत्र गैरसैंण अथवा भराड़ीसैंण में आयोजित करने का प्रावधान किया था। इसके बाद मौसम की अनुकूलता को देखते हुए फरवरी या मार्च में भराड़ीसैंण में बजट सत्र आयोजित किए जाते रहे हैं। हालांकि वर्ष 2024 और 2025 में भराड़ीसैंण में बजट सत्र आयोजित नहीं हो सका था। इसके चलते दोनों वर्षों में अगस्त में

मानसून सत्र भराड़ीसैंण में आयोजित किया गया। वर्ष 2026 के फरवरी में भराड़ीसैंण में विधानसभा का बजट सत्र आयोजित हो चुका है। ऐसे में इस बार मानसून सत्र देहरादून में आयोजित होने की स्थिति साफहो गई है।

तैयारियों की बैठक से बड़े थे कयास
हाल में चमोली जिला प्रशासन की ओर से भराड़ीसैंण में व्यवस्थाओं को लेकर बैठक आयोजित की गई थी। बैठक में सत्र के दौरान सामने आने वाली व्यवस्थागत कमियों को दूर करने और संबंधित विभागों को आवश्यक तैयारियां पूरी करने के निर्देश दिए गए थे। इसके बाद कयास लगाए जाने लगे थे कि सरकार मानसून सत्र भी गैरसैंण में आयोजित कर सकती है। विधानसभा चुनाव 2027 से पहले गैरसैंण में मानसून सत्र आयोजित करने को सरकार के संभावित

‘गैरसैंण कार्ड’ के तौर पर भी देखा जा रहा था। माना जा रहा था कि पर्वतीय क्षेत्र में सत्र आयोजित कर सरकार गैरसैंण को लेकर राजनीतिक संदेश देने की कोशिश कर सकती है। हालांकि जिलाधिकारी गौरव कुमार ने इन चर्चाओं पर विराम लगा दिया। उन्होंने स्पष्ट किया कि भराड़ीसैंण में व्यवस्थाओं को लेकर बैठक रूटीन प्रक्रिया के तहत की गई थी। इसका मतलब यह नहीं था कि गैरसैंण में मानसून सत्र की तैयारियां शुरू कर दी गई हैं। डीएम ने कहा कि साल में एक सत्र गैरसैंण में आयोजित करने का प्रावधान है और इस वर्ष बजट सत्र भराड़ीसैंण में हो चुका है। इसलिए अब मानसून सत्र देहरादून में ही आयोजित होगा। उन्होंने बताया कि भराड़ीसैंण में व्यवस्थाओं से जुड़ी कमियों को दूर करने का काम संबंधित विभागों की ओर से लगातार किया जा रहा है।

हर घर तिरंगा से राष्ट्रभक्ति का संदेश

पीडी गढ़वाल। विधानसभा श्रीनगर के अंतर्गत थलीसैंण क्षेत्र में हर घर तिरंगा अभियान के तहत थलीसैंण, बगवाड़ी, मार्सी, उफरैखाल और बूंगीधार सहित विभिन्न स्थानों पर भव्य तिरंगा यात्राओं का आयोजन किया गया। कैबिनेट मंत्री डॉ. धन सिंह रावत ने विभिन्न स्थानों पर आयोजित तिरंगा यात्राओं में प्रतिभाग कर लोगों का उत्साहवर्धन किया। तिरंगा यात्राओं में स्कूली बच्चों, युवाओं एवं स्थानीय ग्रामीणों ने हाथों में राष्ट्रीय ध्वज लेकर उत्साहपूर्वक प्रतिभाग किया। तिरंगा यात्रा के दौरान पूरा क्षेत्र देशभक्ति और राष्ट्रप्रेम की भावना से सराबोर नजर आया। भारत माता की जय और वंदे मातरम् के नारों से वातावरण गुंज उठा। बड़ी संख्या में लोगों की सहभागिता ने राष्ट्रीय एकता एवं अखंडता के प्रति जनभावना को प्रदर्शित किया। इस अवसर पर कैबिनेट मंत्री ने कहा कि तिरंगा देश की आन, बान और शान का प्रतीक है। यह हमारी राष्ट्रीय एकता, अखंडता, गौरव और स्वाभिमान का प्रतिनिधित्व करता है।

जाख-डोबरा मोटर मार्ग व डोबरा चांठी पार्किंग का जिलाधिकारी ने किया निरीक्षण, व्यू प्वाइंट व सेल्फी प्वाइंट के विकास की ली जानकारी

नई टिहरी। जिलाधिकारी नितिका खण्डेलवाल ने जाख-डोबरा मोटर मार्ग एवं डोबरा चांठी पार्किंग में किए जा रहे कार्यों का स्थलीय निरीक्षण किया। इस दौरान कार्यदायी संस्था के अधिकारियों ने मार्ग पर प्रस्तावित व्यू प्वाइंट, सेल्फी प्वाइंट तथा इनके समीप प्रस्तावित छोटी पार्किंग के लिए चयनित स्थलों का निरीक्षण कराया। व्यू प्वाइंट एवं सेल्फी प्वाइंट के निरीक्षण के दौरान जिलाधिकारी ने कहा कि यहां आने वाले पर्यटकों एवं स्थानीय लोगों के लिए पर्याप्त पार्किंग व्यवस्था सुनिश्चित की जाए। उन्होंने कार्यदायी संस्था को निर्देश दिए कि जिन स्थानों पर सड़क चौड़ीकरण का कार्य निर्धारित नियमों एवं मानकों के अनुरूप किया जाए। जहां ग्रामीणों की आपत्तियां अथवा किसी प्रकार की दिक्कतें सामने आ रही हैं, वहां संबंधित ग्रामीणों के साथ बैठक कर उनकी समस्याओं का समाधान करते हुए कार्य प्रारंभ कराया जाए। डोबरा चांठी पार्किंग के निरीक्षण के दौरान जिलाधिकारी ने प्रस्तावित



कार्यों एवं सुविधाओं की विस्तृत जानकारी ली। संबंधित अधिकारियों ने बताया कि पार्किंग में 49 चार पहिया वाहनों, 4 इंची चार पहिया वाहनों, 6 असेंबल पार्किंग वाहनों, 120 दुपहिया वाहनों तथा 8 बसों के लिए पार्किंग की व्यवस्था प्रस्तावित है। इसके अतिरिक्त परिसर में स्थानीय उत्पादों के लिए हाट बाजार, प्रोडक्शन सेंटर, ओपन थिएटर सहित अन्य सुविधाएं विकसित की जाएंगी। जिलाधिकारी ने संबंधित अधिकारियों को निर्देश दिए कि पार्किंग एवं इससे जुड़े क्षेत्र को

स्थानीय स्वरूप के अनुरूप हेरिटेज लुक दिया जाए। उन्होंने सभी निर्माण कार्यों में गुणवत्ता का विशेष ध्यान रखने के निर्देश देते हुए कहा कि डोबरा क्षेत्र पर्यटन को दृष्टि से अत्यंत महत्वपूर्ण है, इसलिए यहां विकसित की जा रही सुविधाएं पर्यटकों की आवश्यकताओं को ध्यान में रखकर तैयार की जाएं।

प्राथमिक स्वास्थ्य केंद्र डोबरा का भी किया निरीक्षण

इसके बाद जिलाधिकारी ने डोबरा चांठी पार्किंग परिसर में संचालित प्राथमिक स्वास्थ्य केंद्र डोबरा का

निरीक्षण किया। उन्होंने स्वास्थ्य केंद्र की व्यवस्थाओं का जायजा लेते हुए प्रभारी अधिकारी से केंद्र के संचालन की अवधि, इसके अंतर्गत आने वाले गांवों, स्वीकृत पदों के सप्लेस कार्यरत कार्मिकों तथा उपलब्ध स्वास्थ्य सुविधाओं की जानकारी ली। उन्होंने स्वास्थ्य केंद्र में आवश्यक व्यवस्थाएं बेहतर बनाए रखने के निर्देश दिए। निरीक्षण के दौरान प्रोजेक्ट मैनेजर एडोबी अमित रुसिया, अधिशासी अभियंता लोनिव चंभा राजेंद्र सिंह सहित संबंधित अधिकारी एवं कर्मचारी उपस्थित रहे।

तिरंगे के रंग में रंगा जमालपुर, सैकड़ों लोगों ने निकाली भव्य तिरंगा यात्रा

देशभक्ति के नारों से गुंजा हरिद्वार ग्रामीण, पुष्पवर्षा से हुआ तिरंगा यात्रा का स्वागत

हरिद्वार (बढ़ी विशाल)। 'हर घर तिरंगा' अभियान के तहत गुरुवार को विधानसभा हरिद्वार ग्रामीण के भाजपा जमालपुर मंडल की ओर से भव्य तिरंगा यात्रा निकाली गई। लक्कर रोड स्थित कटारपुर चौहान से शुरू हुई यात्रा झंडा चौक, जमालपुर तक पहुंची। हाथों में तिरंगा लेकर निकले सैकड़ों कार्यकर्ताओं और क्षेत्रवासियों ने 'भारत माता की जय' और 'वंदे मातरम्' के गगनभेदी नारों से पूरे क्षेत्र को देशभक्ति के रंग में रंग दिया। यात्रा के दौरान जगह-जगह लोगों ने पुष्पवर्षा कर तिरंगा का स्वागत किया। तिरंगा यात्रा में भाजपा कार्यकर्ताओं के साथ बड़ी संख्या में ग्रामीणों की भागीदारी ने माहौल को और जोशीला बना दिया। भाजपा जिला मीडिया प्रभारी धर्मेन्द्र सिंह चौहान ने कहा कि 8 अगस्त से 14 अगस्त तक चल रहे 'हर घर तिरंगा' अभियान के तहत जमालपुर मंडल में यह यात्रा आयोजित की गई है। उन्होंने कहा कि जनता में तिरंगे को लेकर अभूतपूर्व उत्साह देखने को मिल रहा है। तिरंगा केवल एक ध्वज नहीं, बल्कि देश की एकता, अखंडता और गौरव का प्रतीक है। उन्होंने सभी लोगों से तिरंगे का सम्मान करने और 15 अगस्त को



अपने घरों पर तिरंगा फहराने की अपील की। उन्होंने कहा कि वंदे मातरम् के 150 वर्ष पूरे होने के अवसर पर स्वतंत्रता दिवस पर वंदे मातरम्

का राष्ट्रीय गान के साथ गायन किया जाएगा, जिसे लेकर लोगों में खासा उत्साह है। भाजपा जमालपुर मंडल अध्यक्ष विवेक चौहान ने कहा कि तिरंगा देश की आन, बान और

शान है। यह हमें त्याग, बलिदान और राष्ट्रसेवा की प्रेरणा देता है। जमालपुर की जनता ने आज साबित कर दिया कि ग्रामीण क्षेत्र भी राष्ट्रभक्ति के मामले में किसी से पीछे नहीं है। युवा मोर्चा मंडल अध्यक्ष पंकज यादव ने कहा कि तिरंगा हमारी एकता और अखंडता का प्रतीक है। प्रधानमंत्री नरेंद्र मोदी के आह्वान पर चल रहे 'हर घर तिरंगा' अभियान से गांव-गांव में देशभक्ति की नई लहर देखने को मिल रही है। उन्होंने कहा कि सभी को मिलकर तिरंगे का सम्मान करते हुए विकसित भारत के निर्माण में योगदान देना चाहिए। तिरंगा यात्रा में जिला उपाध्यक्ष आशु चौधरी, नकली राम सेनी, प्रदेश महामंत्री ओबीसी मोर्चा राजवीर कश्यप, ग्राम प्रधान जियापोता कृष्णपाल, मोहित कश्यप, मनोज कश्यप, विशाल चौहान, अमन कश्यप, अंकुर धीमान, हर्ष, आदर्श कश्यप, प्रखर प्रधान, चंद किरण सिंह, नवीन पाल, उमेश पाल, सचिन आर्य, अरुण रेड्डी, दीपचंद, कलीम अहमद, आंकै चौधरी, शाहिद सहित भाजपा मंडल के पदाधिकारी, महिला मोर्चा, युवा मोर्चा, किसान मोर्चा के कार्यकर्ता और बड़ी संख्या में क्षेत्रवासी मौजूद रहे। कटारपुर से जमालपुर तक निकली इस तिरंगा यात्रा ने स्वतंत्रता दिवस से पहले पूरे क्षेत्र में देशभक्ति और राष्ट्रीय एकता का जोश भर दिया।

हरियाली तीज के रंग में रंगा हरिद्वार ग्रामीण, अनुपमा रावत के आयोजन में उमड़ा महिलाओं का सैलाब

हरिद्वार (बढ़ी विशाल)। हरियाली तीज के अवसर पर हरिद्वार ग्रामीण विधायक अनुपमा रावत के नेतृत्व में गुरुवार को फेरपुर स्थित निर्भय फार्म में भव्य तीज उत्सव का आयोजन किया गया। कार्यक्रम में क्षेत्रभर से बड़ी संख्या में महिलाएं और पुरुष पहुंचे और उत्साह व उल्लास के साथ हरियाली तीज का पर्व मनाया। महिलाओं की भारी मौजूदगी से पूरा कार्यक्रम स्थल तीज के रंग में रंगा नजर आया। कार्यक्रम में भागवान शिव-वावती और राधा-कृष्ण की मनमोहक झांकियां प्रस्तुत की गईं। झांकियों के साथ कलाकारों के आकर्षक नृत्य ने उपस्थित लोगों का मन मोह लिया। पारंपरिक परिधानों और हरे रंग की पोशाकों में सजी महिलाओं ने एक-दूसरे को हरियाली तीज की शुभकामनाएं दीं। कार्यक्रम स्थल को हरियाली और तीज की थीम के अनुरूप आकर्षक ढंग से सजाया गया था, कार्यक्रम में जो लोग अपनी पत्नी के साथ जोड़े से पहुंचे उनका विधायक अनुपमा रावत ने फूल मालाओं से स्वागत किया। यह दृश्य आकर्षण का केंद्र बना रहा। दूर-दराज के ग्रामीण क्षेत्रों से भी बड़ी संख्या में महिलाएं उत्सव में शामिल होने पहुंचीं। महिलाओं ने एक-दूसरे से सवाद किया और सावन की पारंपरिक खुशियों को साझा किया। महिलाओं की भारी भागीदारी ने पूरे आयोजन को खास बना दिया। इस अवसर पर विधायक अनुपमा रावत ने कहा कि हरियाली तीज हमारी समृद्ध संस्कृति, परंपराओं और सामाजिक विरासत से जुड़ा महत्वपूर्ण पर्व है। ऐसे आयोजन महिलाओं को एक साथ आने, अपनी खुशियां साझा करने और लोक परंपराओं से जुड़ने का अवसर प्रदान करते हैं। उन्होंने कहा कि आधुनिक दौर में अपनी सांस्कृतिक विरासत और परंपराओं को जीवंत बनाए रखना हम सभी की जिम्मेदारी है। उन्होंने कहा कि तीज उत्सव के माध्यम से महिलाओं

को ऐसा मंच देने का प्रयास किया गया, जहां वे रोजमर्रा की व्यस्तताओं से अलग होकर सावन और तीज की खुशियों का आनंद ले सकें। विधायक ने कार्यक्रम में बड़ी संख्या में पहुंचने वाली सभी महिलाओं का आभार जताते हुए कहा कि उनकी उत्साहपूर्ण भागीदारी ने आयोजन को यादगार बना दिया। कार्यक्रम में शामिल महिलाओं ने भी विधायक अनुपमा रावत के प्रयास की सराहना की। महिलाओं ने कहा कि इतने बड़े स्तर पर आयोजित तीज उत्सव और शामिल होकर उन्हें अपनी पारंपरिक संस्कृति, लोकगीतों और सावन की खुशियों को करीब से महसूस करने का अवसर मिला। हजारों महिलाओं की मौजूदगी और उत्साह के बीच फेरपुर स्थित निर्भय फार्म दूर तक तीज के गीतों, संगीत, नृत्य और उल्लास से गुंजता रहा। आयोजन ने हरियाली तीज के पारंपरिक उत्सव को एक भव्य और

यादगार स्वरूप प्रदान किया। इस मौके पर कांग्रेस नेता धर्मेन्द्र चौहान, महासचिव तबजर ज आलम, मनजीत प्रधान, विधायक प्रतिनिधि मुशर्रफ अली, खेमैन्द्र चौधरी, रुपेश चौधरी, उत्कर्ष वालिया, आजम अंसारी, सचिन प्रधान, आशु मुकेश, ललित मोहन, संजय मास्टर, टिकू लिलक, सचिन कुमार, नाथौराम चौहान, सत्तार, यामीन, शैलेंद्र पाठक, अनुराग, नदीम अहमद, अनिल चौहान, राजेंद्र चौहान, संजय चौहान, अमित चौहान, गौरव पाल और महिलाओं में कमला, सरिता, सुशीला, मंजू, रेनु, प्रियंका, पूजा, ज्योति, निशा, आरती, संगीता, मीनाक्षी, दीपिका, राखी, विनीता, कुसुम, उषा, निर्मला, आशा, चंद्रकला, सुनीता, शैला, नीतू, रवि, अंजू, शिखा, तनु और स्वाति सहित क्षेत्र की हजारों महिलाएं शामिल रही।

राजकीय मेडिकल कॉलेज हल्द्वानी, जिला: नैनीताल (उत्तराखण्ड)
दूरभाष संख्या: (05946) 255255, 255926, Ext. 4216, 4365, ई-मेल: Principal-gmchld-uk@gov.in

पुनः ई-निविदा सूचना

राजकीय मेडिकल कॉलेज हल्द्वानी एवं सम्बद्ध चिकित्सालय हेतु दो बिड सिस्टम के अन्तर्गत ई-निविदा आमन्त्रित की जाती है। ई-निविदा सूचना, बिड डॉक्यूमेंट एवं विस्तृत विवरण वेबसाइट uktenders.gov.in पर निम्नानुसार उपलब्ध है:-

निविदा क्रम सं.	निविदा का नाम	बिड डाउनलोड करने की तिथि एवं समय	बिड अपलोड करने की अन्तिम तिथि एवं समय
(1)	(2)	(3)	(4)
1	Stationery Items	14.08.2026 at 6:30 P.M Onwards (I.S.T)	03.09.2026 up to 12:30 P.M (I.S.T)

उपरोक्त ई-निविदा हेतु Prospective bidder के साथ Pre-bid Conference दिनांक 18.08.2026 अपराह्न: 04.00 P.M. बजे से राजकीय मेडिकल कॉलेज, हल्द्वानी में होगी। उपरोक्त ई-निविदा से सम्बन्धित अन्य संशोधन/कॉन्डिजन्ड एवं निरस्तीकरण सूचना वेबसाइट uktenders.gov.in पर ही उपलब्ध होगी। अधिक जानकारी के लिए कृपया <http://uktenders.gov.in> पर लॉग इन करें।

पत्रांक : 1432/जीएम्सी/जी-1/विज्ञापन दिनांक : 13.08.2026

प्राचार्य

DESH RAKSHAK AUSHDHALAYA LIMITED
CIN: L33119UR1981PLC006092
R/o: Bhagwant Kuti Kankhal, Haridwar, UR- 249408
Email Id: dral96@yahoo.in; Website: www.deshrakshak.in

30/06/2026 को समाप्त तिमाही और तीन महीने हेतु एकल (स्टैंडअलोन) अलेखापरीक्षित वित्तीय परिणामों का विवरण

कंपनी के निदेशक मंडल ने गुरुवार, 13 अगस्त, 2026 को आयोजित बैठक में 30 जून, 2026 के समाप्त तिमाही और तीन महीने के कंपनी के अलेखापरीक्षित वित्तीय परिणामों को मंजूरी दी। लेखा परीक्षक की सीमित समीक्षा रिपोर्ट के साथ वित्तीय परिणाम कंपनी की वेबसाइट <https://www.deshrakshak.in/wp-content/uploads/2026/08/Q1-11.pdf> पर पोस्ट किए गए हैं और नीचे दिए गए क्लिक रिस्पॉन्स (QR) कोड को स्कैन करके प्राप्त किया जा सकता है।

दिनांक : 13.08.2026
स्थान: हरिद्वार

वास्ते देश रक्षक औषधालय लिमिटेड
sd/-
तोष कुमार जैन
प्रबंध निदेशक
(DIN: 0 1540363)

नोट: उपरोक्त सूचना, भारतीय प्रतिभूति और विनियम बोर्ड (लिस्टिंग दायित्व एवं प्रकटीकरण आवश्यकताएं) विनियम, 2015 के विनियम 33 सहपठित विनियम 47(1) के अनुसार है।



लिए हाइस्टार के साथ यह सहयोग बीएचईएल के उन गिने-चुने भारतीय कंपनियों में से एक होने की स्थिति को और सुदृढ़ करेगा, जो देश के उभरते ग्रीन हाइड्रोजन परियोजनाओं के लिए पीईएम इलेक्ट्रोलाइजर प्रणाली का चरणबद्ध स्वदेशीकरण और स्थानीय विनिर्माण संभव हो सकेगा। बीएचईएल की ओर से वाई श्रीनिवास राव, कार्यपालक निदेशक (हेवी पावर इन्फ्रामेंट प्लांट, हैदराबाद) और सुरूपो डे, महाप्रबंधक एवं प्रमुख (न्यू एंड रिन्यूएबल एनर्जी बिजनेस) तथा हाइस्टार एएस, नॉर्वे की ओर से फ्रेड्रिक मोविल, सीईओ ने इस समझौते पर हस्ताक्षर किए। इस अवसर पर अर्विन एकलैंड गाडगिल, प्रभारी राजदूत, रॉयल नॉर्वेजियन दूतावास, नई दिल्ली, सुश्री बानी वर्मा, निदेशक (औद्योगिक प्रणाली और उत्पाद) बीएचईएल, एस एस रामनाथन, निदेशक (इंजीनियरिंग, अनुसंधान एवं विकास) बीएचईएल तथा अन्य वरिष्ठ अधिकारी उपस्थित थे।

इलेक्ट्रॉनिक न्यूसेरा इंडिया प्राइवेट लिमिटेड के साथ रणनीतिक समझौता कर चुका है। पीईएम इलेक्ट्रोलाइजर प्रणाली के

की अग्रणी इंजीनियरिंग एवं विनिर्माण कंपनियों में से एक है, जिसे पावर, ट्रांसमिशन, नवीकरणीय ऊर्जा, तेल एवं गैस, परिवहन, रक्षा और एयरोस्पेस बाजार की सेवा हेतु एलकलाइन और पीईएम दोनों प्रकार के इलेक्ट्रोलाइजर समाधान प्रदान करने में सक्षम हैं। साथ ही, यह अब अपनी 'इंजीनियरिंग, विनिर्माण एवं परियोजना' के लिए आइसोनरूप न्यूसेरा इंडिया प्राइवेट लिमिटेड के साथ रणनीतिक समझौता कर चुका है। पीईएम इलेक्ट्रोलाइजर प्रणाली के

ज्वालापुर चौक बाजार मंडल में निकली भव्य तिरंगा यात्रा, राष्ट्रभक्ति के नारों से गुंजा क्षेत्र



हरिद्वार (बढ़ी विशाल)। भारतीय जनता पार्टी की ओर से रानीपुर विधानसभा के ज्वालापुर चौक बाजार मंडल में गुरुवार को भव्य तिरंगा यात्रा निकाली गई। यात्रा में भाजपा कार्यकर्ताओं ने हाथों में तिरंगा लेकर उत्साह के साथ भारत माता की जय और वंदे मातरम् के नारे लगाए। राष्ट्रभक्ति के नारों से पूरा क्षेत्र गुंज उठा। जगह-जगह स्थानीय नागरिकों ने पुष्पवर्षा कर यात्रा का स्वागत किया।

तिरंगा यात्रा के मुख्य अतिथि रानीपुर विधायक आदेश चौहान रहे। यात्रा ज्वालापुर चौक बाजार से शुरू होकर बाजार के विभिन्न मार्गों और क्षेत्रों से होते हुए आगे बढ़ी। इसमें बड़ी संख्या में युवा, भाजपा पदाधिकारी, जनप्रतिनिधि और कार्यकर्ता शामिल हुए। इस अवसर पर विधायक आदेश चौहान ने कहा कि तिरंगा देश की एकता, अखंडता, संप्रभुता और करोड़ों देशवासियों के गौरव का प्रतीक है। प्रधानमंत्री नरेंद्र मोदी की प्रेरणा से देशभर में राष्ट्रभक्ति और राष्ट्रीय गौरव की भावना को मजबूत करने के लिए विभिन्न कार्यक्रम आयोजित किए जा रहे हैं। उन्होंने कहा कि तिरंगा यात्रा राष्ट्र के प्रति

समर्पण और 'गठ प्रथम' की भावना को जन-जन तक पहुंचाने का सशक्त माध्यम है। विधायक ने कहा कि देश का युवा भारत की विकास यात्रा में महत्वपूर्ण भूमिका निभा रहा है और प्रधानमंत्री नरेंद्र मोदी के नेतृत्व में भारत विश्व पटल पर अपनी नई पहचान बना रहा है। उन्होंने युवाओं से देश की एकता, अखंडता और गौरव को मजबूत करने में सक्रिय योगदान देने का आह्वान किया। भाजपा कार्यकर्ताओं ने कहा कि 'गठ प्रथम' की भावना प्रत्येक कार्यकर्ता के संस्कारों में है। तिरंगा यात्रा के माध्यम से समाज के सभी वर्गों को देश की एकता और अखंडता के प्रति जागरूक करने तथा युवाओं में राष्ट्रप्रेम की भावना को और मजबूत करने का संदेश दिया गया। यात्रा के दौरान 'भारत माता की जय' और 'वंदे मातरम्' के नारों से वातावरण देशभक्तिमय बना रहा। स्थानीय नागरिकों के उत्साहपूर्ण स्वागत से यात्रा और भव्य हो गई। कार्यक्रम में भाजपा के वरिष्ठ पदाधिकारी, मंडल पदाधिकारी, विभिन्न मोर्चा के कार्यकर्ता, जनप्रतिनिधि और बड़ी संख्या में स्थानीय नागरिक मौजूद रहे।

10 लीटर कच्ची शराब के साथ तत्कर गिरफ्तार

लक्कर। भिक्कपुर चौकी पुलिस ने बुधवार को अवैध शराब के खिलाफ कार्रवाई करते हुए सुशील कुमार निवासी रामपुर रायचटी को 10 लीटर कच्ची शराब के साथ गिरफ्तार किया। आरोपी के खिलाफ आवकारी अधिनियम की धारा 60 के तहत मुकदमा दर्ज किया गया है। वरिष्ठ उप निरीक्षक नितिन चौहान ने बताया कि भिक्कपुर चौकी पुलिस ने अवैध शराब की तस्करी के खिलाफ कार्रवाई करते हुए आरोपी को दबोचा है। आरोपी को खिलाफ संबंधित धाराओं में मुकदमा दर्ज कर न्यायालय में पेश किया गया है। अभियान आगे भी जारी रहेगा।